

सं० 1073/IV(2)-शा०वि०-12-05(सा०)/10

प्रेषक,

डॉ० उमाकान्त पंवार,
सचिव,
उत्तराखण्ड शासन।

सेवा में,

निदेशक,
शहरी विकास विभाग,
उत्तराखण्ड, देहरादून।

शहरी विकास अनुभाग-2

देहरादून: दिनांक-14 अगस्त, 2012

विषय:-जेएनएनयूआरएम/यूआईडीएसएसएमटी के अन्तर्गत कार्यदायी संस्था पेयजल निगम द्वारा क्रियान्वित की जा रही योजनाओं हेतु सेन्टेज चार्ज की प्रशासकीय, वित्तीय एवं व्यय की स्वीकृति के सम्बन्ध में।

महोदय,

उपरोक्त विषयक शासनादेश संख्या 525/IV(2)-शा०वि०-10-05(सा०)/10 दिनांक 29-3-2010, संख्या 377/IV(2)-शा०वि०-11-05(सा०)/10 दिनांक 24-3-2011 एवं संख्या 1365/IV(2)-शा०वि०-11-05(सा०)/10, दिनांक 04-11-2011 का कृपया सन्दर्भ ग्रहण करने का कष्ट करें, जिनके माध्यम से जेएनएनयूआरएम/यूआईडीएसएसएमटी के अन्तर्गत देहरादून, हरिद्वार, नैनीताल एवं मसूरी की पेयजल योजना/सीवरेज योजना हेतु कुल अवमुक्त धनराशि ₹ 24999.76 लाख के सापेक्ष क्रमशः ₹ 500.00 लाख, ₹ 764.43 लाख एवं ₹ 654.49 लाख इस प्रकार कुल ₹ 1918.92 लाख सेन्टेज अवमुक्त किया गया है।

2- उपरोक्त के क्रम में प्रबन्ध निदेशक, उत्तराखण्ड पेयजल संसाधन विकास एवं निर्माण निगम, देहरादून के पत्र संख्या 3602/जेएनएनयूआरएम/105, दिनांक 19-7-2012 के माध्यम से जेएनएनयूआरएम/यूआईडीएसएसएमटी के अन्तर्गत देहरादून, हरिद्वार, नैनीताल एवं मसूरी की पेयजल योजना/सीवरेज योजना के अन्तर्गत भूमि पर हुए व्यय को घटाते हुए व्यय की गई कुल धनराशि ₹ 22737.46 लाख के सापेक्ष आगणित सेन्टेज ₹ 2790.60 लाख में से प्रशासनिक व्यय ₹ 69.01 लाख तथा अब तक इस मद में स्वीकृत की गई कुल ₹ 1918.92 लाख को घटाते हुए व्यय की सेन्टेज देयता अवशेष है। अवमुक्त हेतु अवशेष सेन्टेज में से ₹ 500.00 लाख (₹ पांच करोड़ मात्र) की धनराशि को व्यय हेतु आपके निवर्तन पर निम्नलिखित शर्तों एवं प्रतिबन्धों के अधीन रखे जाने की श्री राज्यपाल महोदय सहर्ष स्वीकृति प्रदान करते हैं:

- (i) उक्त धनराशि ₹ 500.00 लाख (₹ पांच करोड़ मात्र) आपके द्वारा आहरित कर सम्बन्धित कार्यदायी संस्था प्रबन्ध निदेशक, उत्तराखण्ड पेयजल संसाधन विकास एवं निर्माण निगम, देहरादून को बैंक ड्राफ्ट अथवा चैक के माध्यम से उपलब्ध करायी जायेगी और इसे आहरित करके निगम के पी0एल0ए0 खाते में जमा की जायेगी तथा पी0एल0ए0 से वास्तविक आवश्यकतानुसार आहरित कर व्यय की जायेगी।
- (ii) भारत सरकार द्वारा जिन योजनाओं हेतु प्रशासनिक प्रभार अनुमन्य किया है उनमें प्रशासनिक प्रभार की राशि को भी सेन्टेज प्रभार की देय राशि की गणना के लिए कुल लागत में कम किया जायेगा तथा ऐसे मामलों में सेन्टेज उतना प्रतिशत कम देय होगा जितना प्रतिशत प्रशासनिक प्रभार भारत सरकार ने अनुमन्य किया है।
- (iii) पेयजल निगम को उपरोक्त धनराशि यदि किसी अन्य श्रोत से प्राप्त होती है अथवा प्राप्त हुई है, तो पेयजल निगम द्वारा धनराशि को तत्काल राजकोष में जमा कराया जायेगा। इस सम्बन्ध में सम्पूर्ण उत्तरदायित्व प्रबन्ध निदेशक, उत्तराखण्ड पेयजल संसाधन विकास एवं निर्माण निगम, देहरादून का होगा।
- (iv) जिन योजनाओं के लिए उक्त सेन्टेज की धनराशि अवमुक्त की जा रही है, उन योजनाओं की लागत, भू-अर्जन की लागत, शेष लागत तथा उसपर देय सेन्टेज का विवरण अलग-अलग रखा जायेगा और लेखांकन सही प्रकार से रखा जायेगा।
- (v) स्वीकृत किए जा रहे सेन्टेज से प्रथमतः जेएनएनयूआरएम के अन्तर्गत स्वीकृत परियोजनाओं का क्रियान्वयन कर रहे प्रभाग के कार्मिकों का वेतन भुगतान किया जाए। तदोपरान्त धनराशि अवशेष बचने पर ही निगम के अन्तर्गत अन्य परियोजनाओं में कार्यरत कार्मिकों का वेतन भुगतान किया जाएगा।

3- उक्त के संबंध में होने वाला व्यय वित्तीय वर्ष 2012-13 के आय-व्यय के अनुदान स0-13, लेखाशीर्षक-2217-शहरी विकास-03-छोटे तथा मध्यम श्रेणी के नगरों का समेकित विकास-आयोजनागत-800-अन्य व्यय-01-केन्द्रीय आयोजनागत/केन्द्र द्वारा पुरोनिधानित योजना-05-नेशनल अरबन रिनियूअल मिशन-20 सहायक अनुदान/अंशदान/राज सहायता के नामे डाला जायेगा।

4- यह आदेश वित्त विभाग के अशा0सं0 507/XXVII(2)/2012, दिनांक 09 अगस्त, 2012 में प्राप्त उनकी सहमति से जारी किये जा रहे हैं।

5- यह आदेश वित्त विभाग के शासनादेश संख्या 183/XXVII(1)/2012, दिनांक 28-3-2012 में सुनिश्चित व्यवस्थानुसार अलोटमेनट आई डी-S1208130141 के अधीन निर्गत किये जा रहे हैं।

भवदीय,


(डॉ० उमाकान्त पंवार)
सचिव।

सं० /०७३ /IV(2)-श०वि०-12-05(सा०)/10, तददिनांक।

प्रतिलिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार (लेखा परीक्षा), उत्तराखण्ड, देहरादून।
2. महालेखाकार (लेखा एवं हकदारी), उत्तराखण्ड, देहरादून।
3. निजी सचिव, मा० शहरी विकास मंत्री जी।
4. आयुक्त, गढ़वाल/कुमायू मण्डल, पौड़ी/नैनीताल।
5. सचिव, पेयजल, उत्तराखण्ड शासन।
6. वरिष्ठ कोषाधिकारी, देहरादून।
7. जिलाधिकारी, देहरादून/हरिद्वार/नैनीताल।
8. वित्त अनुभाग-2/निदेशक, राज्य योजना आयोग, उत्तराखण्ड शासन।
9. निदेशक, एन०आई०सी०, सचिवालय परिसर, देहरादून, को इस अनुरोध के साथ कि शहरी विकास के जी०ओ० में इसे शामिल करें।
10. प्रबन्ध निदेशक, उत्तराखण्ड पेयजल संसाधन विकास एवं निर्माण निगम, देहरादून।
11. बजट राजकोषीय नियोजन एवं संसाधन निदेशालय, सचिवालय परिसर, देहरादून।
12. गार्ड बुक।

आज्ञा से,



(सुभाष चन्द्र)

उप सचिव।